
Hadd wara Ghid il-Hamsin

It-Trinità Qaddisa

Solennità

Qari I

Il-Mulej hu tassew Alla kemm fil-gholi tas-sema kif ukoll hawn isfel fl-art, u m'hawnx ieħor ghajru.

Dewt 4, 32-34.39-40

Qari mill-Ktieb tad-Dewteronomju

Mosè kellem lill-poplu u qal: ³²«Staqsi liż-żminijiet tal-imghoddi, iż-żminijiet ta' qabel, sa minn mindu Alla ħalaq il-bniedem fuq l-art, fittex minn tarf għall-ieħor tas-sema, u ara kienx hemm grajja hekk kbira bħal din, jew qattx instemgħet oħra bħalha. ³³Qatt kien hemm poplu li sama' lehen Alla jitkellem minn gon-nar - bħalma smajt int - u baqa' ħaj?

³⁴Jew qatt xi alla fittex li jagħzel għalih poplu minn fost poplu ieħor b'tigrib, b'sinjali, b'ghegubijiet, b'taqbid, b'id qawwija u bi driegħ merfugħ, b'ghemejjel kbar tal-biza', bħalma għamel għalik quddiem ghajnejk fl-Egittu l-Mulej, Alla tiegħek?

³⁹Mela, kun af illum, u zommha f'moħħok, li l-Mulej hu tassew Alla, kemm fl-gholi tas-sema kemm hawn isfel fuq l-art, u li ma hawnx ieħor ghajru. ⁴⁰Hares, għalhekk, l-ordnijiet u l-kmandamenti tiegħu li se nagħtik illum biex ikollok rizq, int u wliedek warajk, ħalli tgħix zmien twil fuq l-art li l-Mulej, Alla tiegħek, se jagħtik għal dejjem.»

Il-Kelma tal-Mulej

R. Irroddu ħajr lil Alla

Salm Responsorjali

Salm 32 (33), 4-5.6.9.18-19.20.22

R/ (12b): Hieni l-poplu li l-Mulej għażel b'wirtu

⁴Sewwa hi l-kelma tal-Mulej,
kollox bil-fedeltà huwa għamel.

⁵Hu jħobb id-dritt u s-sewwa;
bit-tjieba tal-Mulej mimlija l-art. **R/**

⁶Bil-kelma tal-Mulej saru s-smewwiet,
u b'nifs fomm u t-tizjin kollu tagħhom.

⁹Għax hu tkellem, u kollox sar;
hu ordna, u kollox seħħ. **R/**

¹⁸Ara, għajnejn il-Mulej fuq dawk li jibzghu minnu,
fuq dawk li jittamaw fit-tjieba tiegħu,

¹⁹biex jeħilsilhom mill-mewt ħajjithom,
u jahjihom fi żmien il-ġuħ. **R/**

²⁰Ruġna tixxennaq għall-Mulej,
hu l-għajnuna u t-tarka tagħna.

²²Ħa tkun, Mulej, it-tjieba tiegħek fuqna,
kif fik hi t-tama tagħna. **R/**

Qari II

Irċevejtu l-Ispirtu tal-adozzjoni ta' wlied Alla.

Rum 8, 14-17

Qari mill-Ittra ta' San Pawl Appostlu lir-Rumani

Ħuti, ¹⁴dawk kollha li jmexxihom l-Ispirtu ta' Alla huma wlied Alla.

¹⁵Għax intom ma rċevejtux l-ispirtu li jwassalkom għall-jasar biex tergġu taqgħu fil-biża', imma rċevejtu l-Ispirtu li jagħmel minnkom ulied adottivi; u li bih aħna nistgħu ngħajtu: «Abbà! Missier!»

¹⁶Dan l-Ispirtu jixhed flimkien mal-ispirtu tagħna li aħna wlied Alla.

¹⁷Jekk aħna wlied, aħna wkoll werrieta, werrieta ta' Alla, werrieta ma' Kristu: ladarba aħna nbatu miegħu, biex miegħu nkunu gglorifikati.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

ara Apok 1, 8

Hallelujah. **R.** Hallelujah

Glorja lill-Missier, u lill-Iben, u lill-Ispirtu s-Santu,
lil Alla li hu, u li kien u li għad irid jigi.

R. Hallelujah

Evangelju

Għallmu u għammdu fl-Isem tal-Missier u tal-Iben u tal-Ispirtu s-Santu.

Mt 28, 16-20

✚ Għeluq tal-Evangelju skont San Mattew

F'dak iż-żmien, ¹⁶il-ħdax-il dixxiplu telqu lejn il-Galilija u marru fuq il-muntanja fejn kien ordnalhom Ġesù.

¹⁷Kif rawh, inxtehtu quddiemu, għalkemm xi wħud iddubitaw.

¹⁸Ġesù resaq ikellimhom u qalilhom: «Lili ngħatat kull setgħa fis-sema u fl-art. ¹⁹Morru, mela, aghmlu dixxipli mill-ġnus kollha, u għammduhom fl-isem tal-Missier u tal-Iben u tal-Ispirtu s-Santu, ²⁰u għallmuhom iħarsu dak kollu li ordnajtilkom jien. U ara, jiena magħkom dejjem, sal-aħħar taż-żmien.»

Il-Kelma tal-Mulej

R. Tifħir lilek Kristu